

திருச்சி சிவா போன்ற லட்சியவாதிகள் இருக்கும் வரை

தி.மு.கழகத்தை யாராலும் தொட்டுக் கூடப் பார்க்க முடியாது!

சென்னை, அக் 7-
சென்னை, கலைவாணர் அரங்கத்தில் திருச்சி சிவா எம்.பி அவர்களின் ஐந்து நூல்கள் வெளியீட்டு விழா நேற்று முன்தினம் நடைபெற்றது. இதில் துணை முதலமைச்சர் உதயநிதி ஸ்டாலின் கலந்துகொண்டு வரவேற்புரை ஆற்றினார்.

அப்போது அவர் ஆற்றிய வரவேற்புரை வருமாறு:

கழகத்தின் கொள்கை பரப்புச் செயலாளர், கழக மாநிலங்களை வைக் குழுத் தலைவர் அண்ணன் திருச்சி சிவா அவர்களின் ஐந்து நூல்கள் வெளியீட்டு விழாவில் பங்கேற்று வரவேற்புரை ஆற்றுவதில், மிகுந்த மகிழ்ச்சி அடைகிறேன். பெருமை அடைகிறேன்.

கழகத்தலைவர் முதலமைச்சர் அவர்கள் இளைஞர் அணியை உருவாக்கியபோது, அவருடன் தோளோடு தோள் நின்று தளபதிகளில் முதன்மையானவர்தான் அண்ணன் திருச்சி சிவா அவர்கள். இந்தப் புத்தக வெளியீட்டு விழாவில், இளைஞர் அணியின் இன்றைய செயலாளர் என்ற வகையில், பங்கேற்று, உங்களை யெல்லாம் வரவேற்பதில் மிகுந்த பெருமை அடைகிறேன்.

தமிழ்நாட்டின் துணை முதலமைச்சர், கழகத்தின் இளைஞர் அணிச் செயலாளர் என்ற வகையில், மட்டுமல்லாமல், இங்கு நானும் ஒரு பதிப்பாளராகப் பெருமைபுடன் நிற்குகொண்டு இருக்கிறேன்.

ஐந்து புத்தகங்கள்!

இளைஞர் அணியின் சார்பாக முத்தமிழறிஞர் பதிப்பகத்தைத் தொடங்கி, பல்வேறு நூல்களைத் தொடர்ந்து வெளியிட்டு வருகிறோம். அண்ணன் சிவா அவர்களின் 'மேடை எனும் வீச்சு' எனும் புத்தகம், அவரின் மிசா சிறை அனுபவம் பற்றி 'எதிர்பாராத திருப்பம்' என்ற புத்தகம், முரசொலியின் வெளிவந்த அவர் கட்டுரைகளின் தொகுப்பாக 'முரசொலியின் மடியில் தவழ்ந்தவை' என்னும் புத்தகம், ஊடகங்

சென்னையில் நடைபெற்ற நூல் வெளியீட்டு விழாவில்

துணை முதலமைச்சர் உதயநிதி ஸ்டாலின் உற்சாக உரை!

களுக்கு அண்ணன் அவர்கள் அளித்த பேட்டிகளைக் கொண்ட 'கேளுங்கள் சொல்கிறேன்' என்ற புத்தகம், வாட்ஸ்அப் வழியில் கொண்டு சேர்க்கப்பட்ட கருத்துகள் அடங்கிய 'குட மார்னிங் காட்சியும் கருத்தும்' என்ற புத்தகம் என இந்த ஐந்து புத்தகங்களும் இங்கு வெளியிடப்படுகின்றன.

அண்ணன் சிவா அவர்களுக்குப் பேச்சாளர், எழுத்தாளர், சிறந்த நாடாளுமன்ற உறுப்பினர் இப்படிப் பல முகங்கள் இருக்கின்றன. ஆனால், இளைஞர் அணியைப் பொறுத்தவரை எங்களுக்குக் கெல்லாம் அவர் ஒரு ஆசிரியர். ஏனென்றால், இளைஞர் அணித் தமிழ்மார்களுக்கு, நம் திராவிட இயக்கக் கொள்கைகளை ஒரு ஆசிரியர் போல பாடம் எடுப்பவர்தான், அண்ணன் திருச்சி சிவா அவர்கள்.

பாசறைக் கூட்டம்!

இளைஞர் அணி சார்பாக பயிற்சி பாசறைக் கூட்டங்களை நடத்துவோம். அந்தக் கூட்டங்களுக்கு வரும்போது கையோடு ஒரு போட்டு, சாக்பீஸ், போட்டு வைப்பதற்கு ஸ்டாண்ட் இதோடு தான் பயிற்சிப் பாசறைக் கூட்டத்திற்கே வருவார். கையில் ஒரு குச்சி மட்டும் தான் இல்லை.

அந்த அளவிற்கு ஒரு ஸ்டாண்ட் டான் ஆபீசர் என்றால், எங்களின் அண்ணன் திருச்சி சிவா அவர்கள் தான் என்று நான் பெருமையாகச் சொல்வேன். எங்களின் இளைஞர் அணி பயிற்சிப் பாசறைக் கூட்டங்களில் அதிகமாகப் பேசியது யார் என்றால், அண்ணன் திருச்சி சிவா அவர்கள் மட்டும்தான்.

ஒவ்வொரு கூட்டத்திலும் கலைஞர் அவர்கள் தந்த ஊம்பெரும் முழக்கங்களை அண்ணன் சொல்லச் சொல்ல அந்த ஒட்டு



மொத்த அரங்கமும் திருப்பிச் சொல்லும். அதைப் பார்க்கும் போது அந்த அரங்கம் உணர்ச்சிப்பூர்வமாக இருக்கும். கழக மேடைகளில் மட்டுமல்ல நாடாளுமன்றத்திலும் தன் முத்திரைகளை அழுத்தமாக பதித்து வருபவர்தான் அண்ணன் சிவா அவர்கள்.

தனிநபர் தீர்மானம்!

மாநிலங்களவையில் 45 ஆண்டுகளுக்குப் பிறகு, ஒரு தனிநபர் தீர்மானம் வெற்றிப் பெற்றது என்றால், அதற்கு காரணம் அண்ணன் திருச்சி சிவா அவர்கள் தான். இங்கு ஏற்கனவே, குறிப்பிட்டதைப் போல திருநங்கைகளுக்கு சம உரிமை வழங்க வேண்டும் என்ற தீர்மானத்தைக் கொண்டுவந்து ஒட்டுமொத்த இந்தியாவையே திரும்பி பார்க்க வைத்தவர்தான் அண்ணன் திருச்சி சிவா அவர்கள்.

2017ஆம் ஆண்டு ஜல்லிக்கட்டுப் போராட்டம் உச்சத்தில் இருந்த போது மாநிலங்களவையில் அண்ணன் சிவா அவர்கள் கொண்டு வந்த தீர்மானம்தான் இப்போது ஜல்லிக்கட்டு நடைபெறுவதற்கு காரணம் என்று

சொல்லலாம்.

1977ஆம் ஆண்டு நான் பிறந்த போது, முத்தமிழறிஞர் கலைஞர் அவர்கள் மத்திய சிறையில் இருந்தார்கள். அப்போது நம் தலைவர் அவர்களுக்கு கலைஞர் அவர்கள் ஒரு கடிதம் எழுதினார்கள். அந்தக் கடிதத்தில், 'நான் சிறையில் இருந்தபோது நீ குழந்தையாக என்னைப் பார்க்க வந்தாய், இப்போது உனக்குப் பிறந்திருக்கின்ற என் பேரனும் என்னைப் பார்க்க சிறைக்கு வருவான் என்று கருதுகிறேன்' என்று கலைஞர் எழுதினார்.

மேலும், இந்தக் குடும்பத்தில் மட்டுமல்ல, நமது இயக்கமாய் வரியாகுடும்பத்தில் எத்தனையோ உடன்பிறப்புகளுக்கு இப்படிப்பட்ட சிறை அனுபவங்கள் கிடைத்திருக்கின்றன என்று கலைஞர் அவர்கள் எழுதி இருந்தார்கள். கலைஞர் சொன்ன அந்த எத்தனையோ குடும்பங்களில் முதன்மையான குடும்பம் என்றால், அண்ணன் சிவா அவர்களின் குடும்பம்தான்.

நம் இயக்கம், நம் தியாகம்!

அண்ணனின் பொதுவாழ்வில்

அவர் பலமுறை சிறை சென்று இருக்கிறார். அவரின் குடும்பமும் இயக்கப்பணிகளுக்கான பல்வேறு கடுமையான சூழ்நிலையை எல்லாம் எதிர்கொண்டு இருக்கிறது. இதனைத் தன் நூல்களிலும் அண்ணன் விரிவாகக் குறிப்பிட்டுள்ளார். இதுதான் நம் இயக்கம். மக்களுக்கான பணியில் இதுதான் நம் தியாகம்.

அண்ணன் திருச்சி சிவா அவர்களுக்கு ஒன்றையொன்றை மட்டும் கூறிக்கொள்ள விரும்புகிறேன். உங்களின் மூன்று குழந்தைகளும் பிறக்கும் நேரத்தில், நீங்கள் அருகில் இல்லை என்று புத்தகத்தில் வருத்தப்பட்டு எழுதி இருக்கிறீர்கள். ஆனால், இன்றைக்கு உங்களின் ஐந்து குழந்தைகள் பிறக்கும்போது, இந்த அரங்கத்தில் ஒட்டுமொத்த தமிழ்நாட்டே திரண்டு இருக்கிறது.

நம் தலைவர் அவர்கள் உங்களுடன் இருக்கிறார். நாங்கள் அனைவரும் உங்களுடன் இருக்கிறோம். திராவிட இயக்கத்தை வீழ்த்திவிடலாம் என்று சிலர் நினைக்கிறார்கள். அண்ணன் திருச்சி சிவா போன்ற லட்சியவாதிகள் இருக்கின்றவரை, இந்த இயக்கத்தை யாராலும் தொட்டுக் கூடப் பார்க்க முடியாது.

வருக வருக!

இந்தச் சிறப்புக்குரிய புத்தகங்களை வெளியிடுவதற்காக வருகை தந்துள்ள இந்திய அரசின் ஒப்பற்றத் தலைவர் நம் மாண்புமிகு முதலமைச்சர் அவர்களை வருக, வருக என வரவேற்கிறேன். கழகப் பொருளாளர், அமைப்புச் செயலாளர், துணைப் பொதுச்செயலாளர்கள் உள்ளிட்ட தலைமைக் கழக நிர்வாகிகள், மாண்புமிகு அமைச்சர் பெருமக்கள், மாவட்டச் செயலாளர்கள், சட்டமன்ற, நாடாளுமன்ற

உறுப்பினர்கள் அனைவரையும் வருக, வருக என வரவேற்கிறேன்.

கலைஞரின் அன்பு தம்பி, தலைவர் அவர்களின் நேசத்திற்குரியவர் கவிப்பேரரசு வைரமுத்து அவர்களையும் வருக, வருக என வரவேற்கிறேன். பாசிஸ்டு களை ஹேஸ்டேக் ஜட்ஸ் ஆஸ் கிங் என்று போகிறப் போக்கில் தன் கேள்விகளால் கதறவிட்டுக் கொண்டிருக்கின்ற நடிகர் பிரகாஷ் ராஜ் அவர்களையும் வருக, வருக என வரவேற்கிறேன்.

தன் வாழ்நாள் முழுவதும் திராவிடத் தத்துவத்தை பரப்புகின்ற வாய்ப்பாகக் கருதி பணியாற்றுகின்ற திராவிட இயக்கத் தமிழர் பேரவையின் தலைவர் அண்ணன் சுப.வீரபாண்டியன் அவர்களையும் வருக, வருக என வரவேற்கிறேன். இந்த நிகழ்ச்சியைச் சிறப்பாகத் தொகுத்து வழங்கும் நெல்லை ஜெயந்தா அவர்களையும் வரவேற்று மகிழ்கிறேன்.

தோழமைக் கட்சிகளின் தலைவர்கள்!

தோழமைக் கட்சிகளின் தலைவர்களையும் அன்போடு வரவேற்கிறேன். கழகத்தின் ஒன்றிய, நகர, பகுதி, பேரூர், வட்டம், கிளைக் கழகச் செயலாளர்கள் உள்ளிட்ட அனைத்து நிர்வாகிகள், இளைஞர் அணி உள்ளிட்ட பல்வேறு அணிகளின் நிர்வாகிகள், உள்ளாட்சி அமைப்புகளின் பிரதிநிதிகள் அனைவரையும் வருக, வருக என வரவேற்கிறேன்.

இங்கு வருகை தந்துள்ள நீதி அரசர்கள், அரசு உயர் அதிகாரிகள், அலுவலர்கள், பத்திரிக்கை மற்றும் மீடியா நண்பர்கள் என அனைவரையும் வருக, வருக என வரவேற்று மகிழ்கிறேன். எல்லாவற்றிற்கும் மேலாக முத்தமிழறிஞர் கலைஞர் அவர்களின் உயிரினும் மேலான அன்பு உடன்பிறப்புகள் உங்கள் அத்தனை பேரையும் நிகழ்ச்சிக்கு வருக, வருக என வரவேற்று வாய்ப்புக்கு நன்றி கூறி விடைபெறுகிறேன்.

இவ்வாறு அவர் வரவேற்றுப் பேசினார்.

கலைஞர் நூற்றாண்டு புங்கா!

முதல்வர் இன்று திறந்து வைக்கிறார்!

முதல் பக்கத் தொடர்ச்சி

இவற்றுடன் இப்புங்காவில் உள்ள சுவர்களில் தீட்டப்பட்டுள்ள சுவரோவியங்கள் புங்காவை மேலும் அழகுபடுத்துகின்றன. புங்கா அனுபவத்தினை என்ென்றும் நினைவுகூரும் வகையில் நினைவு பரிசுகள் விற்கும் விற்பனை மையமும் உள்ளது.

இப்புங்காவினை பார்வையிட நுழைவுக் கட்டணம் பெரியவர்களுக்கு ரூ.100/ சிறியவர்களுக்கு ரூ.50/ என நிர்ணயிக்கப்பட்டுள்ளது. இதர சிறப்பு அம்சங்களை பார்வையிட தனித்தனியே கட்டணம் நிர்ணயிக்கப்பட்டுள்ளது. ஜில்லையில் ஏறி சாகச பயணம் மேற்கொள்ள பெரியவர்களுக்கு ரூ.250/ சிறியவர்களுக்கு ரூ.200/ குழந்தைகள் மடியில் அமர்ந்து செல்ல ரூ.150/ என நிர்ணயிக்கப்பட்டுள்ளது.

புறவையகத்தில் பல்வேறு வெளிநாட்டுப் பறவைகளை பார்வையிட மற்றும் உணவளித்து மகிழ்ந்திட பெரியவர்களுக்கு ரூ.150/ சிறியவர்களுக்கு ரூ.75/ எனவும், மாலை நேரத்தில் இசை நீருற்றின் கண்கவர் நடனத்தை காண பெரியவர்களுக்கு ரூ.50/ சிறியவர்களுக்கு ரூ.50/

எனவும், கண்ணாடி மாளிகையில் அரிய வகை செடிகளை பார்வையிட பெரியவர்களுக்கு ரூ.50/ சிறியவர்களுக்கு ரூ.40/ எனவும் நிர்ணயிக்கப்பட்டுள்ளது.

குழந்தைகள் பங்குபெறும் ஒரு சவாரி விளையாட்டுக்கு ரூ.50/ எனவும், புதைபடிவ கருவிகளுக்கு (camera) ரூ.100/ எனவும், ஒளிப்பதிவு கருவிகளுக்கு (video camera) ரூ.5000/ எனவும் நிர்ணயிக்கப்பட்டுள்ளது. இந்நுழைவுக்கட்டணங்கள் மூன்று மணி நேரத்திற்கு மட்டுமே செல்லத்தக்கது. இணையதளத்தின் வாயிலாக நுழைவுக்கட்டணம் குறித்தான தகவல்கள் மற்றும் நுழைவுச்சீட்டினை: <https://tnhorticulture.in/kcpetickets> பெறலாம். விரைவுத்துலங்கல் குறியீடு வழியாகவும் நுழைவுச் சீட்டினை பெற வசதிகள் ஏற்படுத்தப்பட்டுள்ளது.

கலைஞர் நூற்றாண்டு புங்கா அமைப்புப் பணிகள் அனைத்தும் நிறைவுற்று மக்கள் பயன்பாட்டிற்கு இன்று (07.10.2024) திங்கட்கிழமை மாலை 6 மணியளவில் முதலமைச்சர் மு.க.ஸ்டாலின் அவர்கள் திறந்து வைக்கிறார்கள்.

விமான சாகச நிகழ்ச்சி... முதல் பக்கத் தொடர்ச்சி

இலகு ரக கூப்பர் சோனிக் போர் விமானமான தேஜஸ் மூலம் பாண்டியன் குழுவினர் நிகழ்த்திய கண்கவர் அணிவகுப்பை மெரினாவில் திரண்டிருந்த பல்லாயிரக் கணக்கானோர் ஆர்வமுடன் கண்டு களித்தனர். அனைத்து வானிலை தருணங்களிலும் போர் புரியக்கூடிய சுகோப் ரக விமானங்கள் விண்ணில் சீறிப் பாய்ந்து வியப்பில் ஆழ்த்தின.

வானில் இதயத்தை

உருவாக்கிய ஹெலிகாப்டர்கள்!

விண்ணை அதிரவைக்கும் ஓசையுடன் புகையை கக்கியப்படி ஐந்து போர் ஹெலிகாப்டர்கள் வானில் நிகழ்த்திய சாகசம் காண்போரின் கண்களை கவரும் வண்ணம் இருந்தது. வானில் சுழன்று வந்தும் மேலும் கீழுமாக பறந்தும் ஒன்றோடு ஒன்று மோதுவதை போன்று ஹெலிகாப்டர்கள் வானில் நிகழ்த்திய சாகசம் காண்போரை மெய்சிலிர்க்க வைத்தது. வட்டமிட்ட ஹெலிகாப்டர்கள் வானில் இதயத்தை வரைந்து பார்வையாளர்களை திகைக்கச் செய்தன.



hawk ரக விமானங்களின் கண்கவர் சாகசம் பொதுமக்களை வியப்பில் ஆழ்த்தியது. இதேபோன்று, Hawk ரக விமானங்கள் மூலம் மெய்சிலிர்க்கும் வகையில் இருந்தது.

முதல்வர் மு.க.ஸ்டாலின் துணை முதல்வர் உதயநிதி ஸ்டாலின் கண்டு களித்தனர்!

சென்னையில் நடைபெற்ற இந்த விமான சாகச நிகழ்ச்சியை முதலமைச்சர் மு.க.ஸ்டாலின், திருமதி துர்கா ஸ்டாலின், அமைச்சர் துரைமுருகன் உள்ளிட்ட அமைச்சர் பெருமக்கள் துணை முதலமைச்சர் உதயநிதி ஸ்டாலின்,

நாடாளுமன்ற, சட்டமன்ற உறுப்பினர்கள், விமானப் படை தலைமை தளபதி ஏ.கே.சிங் உள்ளிட்ட விமானப்படை அதிகாரிகள் நேரில் கண்டுகளித்தனர்.

மெரினா கடற்கரையில் காலை 11 மணி முதல் மதியம் 1 மணி வரை நடைபெற்ற இந்த வான் சாகச நிகழ்ச்சியை பல்லாயிரக்கணக்கானோர் கண்டுகளித்தனர்.

இந்த சாதனை லிம்கா சாதனைப் புத்தகத்தில் இடம் பெற உள்ளது. இதையொட்டி, சென்னை மெரினாவில் சுமார் 8ஆயிரம் போலீசார் பாதுகாப்பு பணியில் ஈடுபடுத்தப்பட்டனர். பொதுமக்களின் வசதிக்காக மாநகர போக்குவரத்துக்

கழகம் சார்பில் கூடுதல் பேருந்துகள், மெட்ரோ ரயில் நிர்வாகம் சார்பில் மினி பேருந்துகள் இயக்கப்பட்டன.

பொதுமக்கள்

பாராட்டு!

சென்னை விமான சாகச நிகழ்ச்சியை காண்பதற்கு தமிழ்நாடு அரசு சிறப்பான ஏற்பாடுகள் செய்திருந்ததாக பொதுமக்கள் பாராட்டு தெரிவித்துள்ளனர்.

முதன் முறையாக நமது நாட்டில் தயாரிக்கப்பட்ட போர் ரக விமானங்கள், வீரர்களின் சாகசங்களை நேரில் கண்டுகளித்தது மெய்சிலிர்க்கும் வகையில் இருந்ததாக அவர்கள் கூறினர்.